



**AGRICULTURE UNIVERSITY,
JODHPUR**
JODHPUR 342304, Rajasthan, India
कृषि विश्वविद्यालय, जोधपुर
जोधपुर 342304, राजस्थान, भारत

Telefax
0291 2570710(O)
0291-2570711
E-mail:
vcunivag@gmail.com

डॉ एम एल मेहरिया
सूचना एवं जनसम्पर्क अधिकारी

दिनांक – 27.03.2019

स्मार्ट क्लास रूम की हुई शुरुवात

कृषि विश्वविद्यालय, जोधपुर के अधीनस्थ कृषि महाविद्यालय, मण्डोर, जोधपुर में माननीय कुलपति प्रोफेसर बलराज सिंह द्वारा स्मार्ट क्लास रूम का उद्घाटन किया गया इस दौरान छात्र-छात्राओं को सम्बोधित करते हुए प्रोफेसर सिंह ने बताया कि स्मार्ट क्लास रूम एक मल्टीमीडिया प्लेटफार्म है जिसके द्वारा विडियों, चित्र, लेक्चर रिकार्डिंग, ऑनलाइन पढ़ाई इत्यादि कई कार्य एक साथ एकीकृत कम्प्यूटर सेट का उपयोग करके किये जा सकते हैं। छात्रों को सम्बोधित करते हुए माननीय कुलपति ने उम्मीद जताई कि स्मार्ट क्लास रूम शिक्षकों व छात्रों दोनों को उनके शिक्षण एवं सीखने की प्रक्रिया को सशक्त करेगा।

कार्यक्रम की अध्यक्षता प्रोफेसर उम्मेद सिंह, अधिष्ठाता कृषि महाविद्यालय मण्डोर ने की तथा इन्होंने बताया कि स्मार्ट क्लास रूम की सम्भावना एवं फायदे अन्तहीन हैं। हालांकि इस तरह की नई अवधारणा को अपनाना कई लोगों के लिए कठिन निर्णय हो सकता है लेकिन आज के तकनीकी युग में स्मार्ट शिक्षा के क्षेत्र का अभिन्न अंग है। क्योंकि दुनिया डिजीटल हो रही है और हमें अपने विद्यार्थियों को इस कौशल से पारंगत करने की अति आवश्यकता है, इस दौरान इन्होंने बताया कि इस प्रकार के ७ स्मार्ट क्लास रूम बनाये गये हैं जिनमें ३ स्मार्ट क्लास रूम कृषि महाविद्यालय, नागौर में भी बनाये गये हैं। इन सब के लिए वित्त विश्व बैंक के द्वारा संचालित राष्ट्रीय कृषि उच्च शिक्षा परियोजना के अन्तर्गत दिया गया है। इस कार्यक्रम के दौरान समस्त अधिकारी तथा विद्यार्थीगण उपस्थित रहे।

डॉ एम एल मेहरिया